

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

لاہور 21 مارچ 2019: صوبائی وزیر زراعت ملک نعمان احمد لنگڑیال نے کہا ہے کہ درخت ماحول کو خوشگوار بنانے اور ملکی معیشت کو ترقی میں اہم کردار ادا کرتے ہیں اور ہمیں چاہیے کہ اپنے حصے کا ایک درخت ضرور لگائیں، درخت لگانا ہمارا مذہبی اور قومی فریضہ بھی ہے۔ موجودہ حکومت ماحولیاتی آلودگی پر قابو پانے کے لئے صوبے میں جنگلات کے رقبے کو مزید بڑھانے کے لئے وسیع پیمانے پر شجرکاری کر رہی ہے اس میں تمام سرکاری محکمے اہم کردار ادا کر رہے ہیں۔ انہوں نے یہ بات پی ایچ اے کے زیر اہتمام گرلز کالج روڈ پراشوگ اور جیکو رنڈا پودے لگا کر شجرکاری مہم کا افتتاح کرتے ہوئے کہی۔ اس موقع پر پی ایچ اے کے چیئر مین چوہدری علی شکور خاں، سابق وفاقی وزیر چوہدری نوریز شکور خاں، ڈی جی پی ایچ اے خالد منظور، ڈائریکٹر ایڈمن پی ایچ اے حبیب جیلانی وینس، ایڈیشنل ڈائریکٹر لائیو سٹاک مسز شمیرین کوثر اور ڈائریکٹر زراعت چوہدری فاروق جاوید نے بھی پودے لگائے۔ ڈی ای پی ایچ اے خالد منظور نے بتایا کہ پی ایچ اے اس مہم کے دوران ایک ہزار سے زائد بڑے پودے لگا رہی ہے اور ان کی حفاظت اور بڑھوتری کا بھی انتظام کیا گیا ہے۔ صوبائی وزیر زراعت نے تمام سرکاری محکموں پر زور دیا کہ وہ ورلڈ فار ایسٹ ڈے کے موقع پر زیادہ سے زیادہ پودے لگا کر وزیراعظم عمران خان کے وژن پر پورے اتریں اور گرین پاکستان کے خواب کو شرمندہ تعبیر کرنے میں اپنا اہم کردار ادا کریں۔ انہوں نے کہا کہ صرف پودے لگانا کافی نہیں بلکہ ان کی حفاظت کے لئے تمام ضروری اقدامات کئے جائیں۔

☆☆☆☆☆